
Shrimad Abhinava Vidyatirtha AkSharamala stotram

श्रीमदभिनव-विद्यातीर्थ-अक्षर-माला-स्तोत्रम्

Document Information



Text title : Abhinava Vidyatirtha Aksharamala Stotram

File name : abhinavavidyAtIrthAkSharamAlAstotram.itx

Category : deities_misc, gurudev, aShTaka

Location : doc_deities_misc

Acknowledge-Permission: Sringeri Math <https://www.sringeri.net/>

Latest update : May 13, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 13, 2025

sanskritdocuments.org

श्रीमदभिनव-विद्यातीर्थ-अक्षर-माला-स्तोत्रम्



अखिलानन्दसन्दायिमनोज्ञमुखपङ्कजम् । (अ)
जगद्गुरुं जगत्पूज्यं विद्यातीर्थमहं श्रये ॥ १ ॥

भिद्यते हृदयग्रन्थिर्दृष्टे यस्मिन्निति श्रुतिः । (भि)
जगौ परावरं शान्तं तं विद्यातीर्थमाश्रये ॥ २ ॥

नटत्याननरङ्गे हि यस्य साक्षात् सरस्वती । (न)
नतार्तिशमने दक्षं तं विद्यातीर्थमाश्रये ॥ ३ ॥

वटमूलं परित्यज्य शृङ्गाद्रौ निवसन् हि यः । (व)
तत्त्वं बोधयते भक्तान् दक्षिणास्यं तमाश्रये ॥ ४ ॥

विषयाशां परित्यज्य वैराग्यं परमं श्रिताः । (वि)
मुनयो यत्कृपाभाजः तं विद्यातीर्थमाश्रये ॥ ५ ॥

द्यावाभूमी हि जनयन् देव एक इति श्रुतिः । (द्या)
यं वर्णयति सर्वेशं तं विद्यातीर्थमाश्रये ॥ ६ ॥

तीरे तुङ्गातटिन्या यः तत्त्वं शिष्यान् प्रबोधयन् । (ती)
आस्ते देशिकराजं तं विद्यातीर्थं समाश्रये ॥ ७ ॥

र्थमपूर्वं श्रुतेर्यस्तु यथावदवबोधयन् । (र्थ)
शिष्यान् धर्मपथासक्तान् कुरुते तमहं श्रये ॥ ८ ॥

इति श्रीमदभिनव-विद्यातीर्थ-अक्षर-माला-स्तोत्रं सम्पूर्णम् ।

——
Please send corrections to sanskrit@cheerful.com

